

KUNSILL LOKALI SANTA VENRA



Rapport Annwali Amministrattiv

Jannar – Dicembru 2016

Werrej

Introduzzjoni

Il-Kunsill

Il-Hidma tal-Kunsill

Konkluzjoni

1 Introduzzjoni

Sa minn Frar 2014, bhala Segretarju Eżekuttiv tal-Kunsill flimkien bl-ghajnuna tas-Sindku, tal-Vici Sindku, tal-Membri tal-Kunsill, tal-Haddiema tal-Kunsill u tal-Membri tal-Kumitati u Sotto Kumitati komplejna bil-hidma b'risq il-komunita' Vendriża.

Matul din is-sena, il-Kunsill gie nformat bir-riżenja tiegħi minn Segretarju Eżekuttiv u għaldaqstant minn Ottubru 2016 inhtart bhala Aġent Segretarju Eżekuttiv sakemm il-Kunsill jahtar Segretarju Eżekuttiv ġdid. Infatti jien bqajt f'din il-pożizzjoni sa Diċembru 2016.

Nemmen illi bil-limitazzjonijiet li l-Kunsill ta' Santa Venera kellu, matul dawn l-aħħar tlett snin, għamel dak kollu li seta' sabiex jara illi Santa Venera tingħata l-ġieħ li jixraqilha, u kemm il-darba matul 2017 il-Kunsill jimxi fuq l-istess passi żgur li l-lokalita' u r-residenti qed ikunu qed jagħmlu pass ieħor lejn l-idejal.

L-2016 kienet sena illi matulha minbarra li ttieħdu diversi inizjattivi utli gie ppjanat xogħol u saru diversi diskussjonijiet illi l-frott tagħhom ser jibda jidher matul s-snin li ġejjin.

L-akbar sfida li għandu l-Kunsill fis-snin li ġejjin hija bla dubju ta' xejn li jiżgura li jkompli joffri s-servizzi eżistenti filwaqt li jipprovdi servizzi oħra godda. Preżentament wahda mill-akbar żvantagġi li l-Kunsill jaffaċċja ta' kuljum fl-operat tiegħu huwa l-uffiċċju amministrattiv għaliex ma huwiex aċċessibbli għal persuni b'diżabilita' fiżika jew anzjani, filwaqt li ċ-ċokon tal-uffiċċini preżenti jfixklu xi ftit l-operat.

Bhal ma sar fis-sentejn preċedenti l-Kunsill ta' Santa Venera huwa determinat li fis-snin li ġejjin jkompli jaħdem sabiex mhux biss jilhaq l-aspettattivi tar-residenti Vendriži iżda jiżboq l-aspettattivi tal-istess komunita'.

Michael Mifsud
Segretarju Eżekuttiv

2 II-Kunsill

2.1 II-Kunsill

Santa Venera skond l-aħħar reġistru elettorali mahruġ f'Ottubru, 2016 huwa raħal b'5,727 votant b'populazzjoni li tisboq is-8,000 ruħ. Għalhekk skond il-liġi tal-Kunsilli Lokali, il-Kunsill Lokali ta' Santa Venera huwa kompost minn seba' kunsilliera, b'Sindku u Viċi-Sindku eletti direttament mill-poplu.

Il-parti amministrattiva tal-Kunsill Lokali hija preżentament immexxija minn Segretarju Eżekuttiv, mgħejjun minn Uffiċjal Eżekuttiv u Skrivana. Flimkien, l-amministrazzjoni tal-Kunsill tiehu hsieb illi tikkordina l-hidma kollha tal-Kunsill Lokali, tikkontrolla l-finanzi u fuq kollox timplimenta d-deċiżjonijiet kollha li jittiehdu mill-Kunsilliera fis-seduti tal-Kunsill.

Il-pjan ta' hidma tal-Kunsill Lokali jiġi ffaċilitat bil-hidma ta' diversi individwi permezz ta' għajjnuna volontarja, ir-residenti kif ukoll il-membri tas-Sotto-Kumitati li jiġu maħtura mill-Kunsill Lokali u li xogħolhom ikun illi jiddiskutu u jressqu proposti li mbagħad jiġu diskussi u deċiżi waqt is-Seduti tal-Kunsill Lokali.

2.2 L-AMMINISTRAZZJONI TAL-KUNSILL

L-amministrazzjoni tal-Kunsill hija komposta kif ġej:

Is-Sur Michael Mifsud *Segretarju Eżekuttiv* – Responsabbli mill-operat shiħ tal-Kunsill Lokali, amministrazzjoni, finazi riżorsi umani u relazzjonijiet mal-kostitwenti u aġzendi kummerċjali


Is-Sur Lino Busuttil *Uffiċjal Eżekuttiv* – Responsabbli għar-relazzjonijiet mal-kostitwenti u aġzendi kummerċjali, permessi, hlasijiet, ilmenti u xogħol ta' rutina fl-uffiċċju.

Is-Sinjorina Sharon Mifsud *Skrivana* – Responsabbli mir-relazzjonijiet mal-kostitwenti u aġzendi kummerċjali, hlasijiet, sezzjoni finazi, bulky u xogħol ta' rutina fl-uffiċċju

Matul din is-sena l-haddiema ssekondati mal-Kunsill Lokali kienu:

Is-Sur John Borg Industrial Project Services Ltd – ex Tarzna/Shipbuilding
Is-Sinjinorina Maria Dolores Caruana Employment & Training Corporation
Is-Sinjinorina Brenda Attard Employment & Training Corporation

2.3 L-organizzazzjoni tal-Kunsill hija maqsuma fuq din l-istruttura:



3. Il-Hidma tal-Kunsill

3.1 Hidma tal-Kunsill

Is-sena 2016, kienet sena mpenjattiva hafna għall-Kunsill lokali ta' Santa Venera. Sena li matulha sar hafna xogħol fil-lokalita' tagħna flimkien ma ippjanar ta' preparazzjoni sabiex matul is-snin li ġejjin naraw li xogħol siewi f'diversi oqsma jsir f'din il-lokalita'. Kienet sena illi matulha, minkejja d-diffikultajiet li niltaqgħu magħhom, ikkonkludejna diversi nizzjattivi illi l-frott tagħhom ser jidher matul is-snin li ġejjin.

Matul 2016 il-Kunsill hadem bis-shih sabiex il-holma li jinbena tic-Centru Civiku ssir realtà. Saru l-pjanti w l-estimi tal-ispiza tal-proġett li huwa stant li l-ispiza titla' għal madwar €1.5 miljun. Skatta l-process tal-applikazzjoni tad-devoluzzjoni tal-art biswit il-Kunsill u l-applikazzjoni mall-MEPA għall-permessi neccessarji. Il-Kunsill fuq dan il-proġett qiegħed jagħmel dak kollu li jista' izda jekk mhux ser ikun hemm għajjnuna mill-Gvern Ċentrali ser tkun impossibbli li l-Kunsill jidhol għal din l-ispiza finanzjarja.

Din is-sena il-Kunsill kellu sfida kbira fir-rqgward tal-finanzi dan minhabba l-fatt tal-Proġett tal-*Public Private Partnership (PPP)* fejn baqgħu jithallsu diversi pagamenti fuq xogħolijiet li saru f'hames toroq. Għaldaqstant, b'għaqal, il-Kunsill hallas dan id-dejn tal-PPP kollu.

Wara li s-sena l-oħra l-Kunsill hadem mal-Gvern Ċentrali sabiex il-Kunsill jingħata €75,000 li kienu *shortage* ta' dak ippjanat minhabba l-istimi baxxi ta' xogħolijiet li kienu ntbagħtu lill-Gvern qabel ma kien beda x-xogħol fejn parti minn Triq Misraħ il-Barrieri kellu jitwaqqaf minhabba din is-sitwazzjoni.

Fis-sena 2016 il-Kunsill hadem biex waqt li tkun qiegħed isir ix-xogħol f'Misraħ il-Barrieri isiru xi xogħolijiet oħra ta' bankini. Apparti minn hekk ser tinbena mill-ġdid Triq iż-Żonqor. Dan l-imsemmi xogħol flimkien ma Triq Misraħ il-Barrieri tlestew matul is-sena 2016

Minkejja d-diffikultajiet li ltaqa' magħhom, il-Kunsill Lokali ta' Santa Venera huwa ottimist illi Santa Venera tibqa' tgħaddi minn perjodu ta' żvilupp konsiderevoli matul is-snin li ġejjin u fil-fatt qiegħdin nippjanaw illi nkomplu nipparteċipaw f'numru ta' inizjattivi li l-Gvern qiegħed joffri permezz tad-Dipartiment tal-Gvern Lokali u kif ukoll ta' Dipartimenti oħra tal-Gvern.

Matul din is-sena il-Kunsill ibbenifika minn €30,000 mill-Ministeru għall-Iżvilupp Sostenibbli, l-Ambjent u tibdil fil-Klima sabiex issir thaddir madwar il-Lokalita' tagħna. B'hekk diversi toroq f'Santa Venera jkollhom ambjent aħjar.

3.2 Patching, Tabelli u Sinjali tat-Toroq

Il-Kunsill kompla l-hidma tiegħu sabiex jara li tabelli tat-traffiku u s-sinjali tat-toroq ikunu kemm jista' jkun ta' gwida għar-residenti u dawk li jżuru l-lokalita'. Għal dan il-għan, matul l-2016, apparti li inbidlu tabelli u żdiedu tabelli ġodda fejn kienu meħtieġa, l-Kunsill bl-għajjnuna tal-ħaddiema assejnati għamel madwar 60% refresh tas-sinjali tat-toroq.

Konxji mill-fatt illi diversi toroq fil-lokalita' m'humiex fi stat tajjeb f'dan ir-rigward, matul l-2016, il-Kunsill Lokali ħadem sabiex jara illi jsir *patching* fejn ikun hemm bżonn.

Naturalment, il-Kunsill Lokali huwa ta' l-opinjoni illi ċerti toroq jinħtieġ illi jingħatalhom wiċċ ġdid, pero' minhabba limitazzjonijiet fir-rizorsi finanzjarji dan mhux dejjem ikun possibbli. Għaldaqstant, permezz ta' din il-miżura, il-Kunsill Lokali ħaseb illi jista' jtejjeb xi ftit il-kwalita' tat-toroq fil-lokalita'.

Matul 2016, avloja ma kienitx fil-pjan għal din is-sena, il-Kunsill għamel xogħol ta' *major patching* fi Triq il-Kbira San Ġuzepp liema triq hija centrali u kien ilha s-snin fil-bżonn li jsir *major patching* minhabba l-fatt li l-kundizzjoni ta' din it-triq kienet qed tkun ta' inkonvenjent kemm għar-residenti u wisq aktar għas-sewwiqa.

3.3 *Traffic Management*

Matul is-sena 2016, il-Kunsill ħadem u għamel divesi trattativi ma' Transport Malta sabiex fiż-żoni residenzjali ssir is-sistema tal-ipparkjar bil-hin. F'dan ir-rigward il-Kunsill għadu għaddej b'dawn id-diskussjonijiet sabiex b'hekk il-Kunsill isolvi l-problema li qed jiffaċċjaw hafna mir-residenti fejn dawn minhabba l-azjendi kbar li hemm fil-lokal mhux qed ikollhom spazju fejn jipparkjaw.

Apparti minn hekk din fis-sena 2016 saru laqgħat pubbliċi dwar il-problema li qed iġarrbu r-residenti kull meta jkun hemm il-ħatt tal-*containers* fit-toroq residenzjali bħal ma huma ta' Triq il-Brunzar, Triq Qormi, Triq Patri Frangisk Grech, Triq il-Fawwara, Triq Misraħ Santa Venera, Triq Ċikku Portanier, Triq Salvinu Spiteri u Triq Carini. Wara li din il-problema kienet diskussa nternament il-Kunsill hass il-ħtieġa sabiex isejjah Laqgħa Pubblika sabiex b'hekk, quddiem il-preżenza ta' Uffiċċjali mill-Korp tal-Pulizija, ir-residenti preżenti jkunu jistgħu jagħmlu l-ilmenti u s-suggerimenti tagħhom sabiex b'ħidma kollettiva nippruvaw insolvu din il-problema. F'din il-laqgħa ġie iċċarat mar-residenti li l-permessi tal-ħatt ma jinħarġux mill-Kunsill iżda mill-pulizija. Apparti minn hekk kemm il-Kunsill u kif ukoll il-pulizija ġejna notifikati kemm kif uhud mill-operaturi qed jagħmlu l-ħatt tal-*containers* mingħajr ma jkollhom il-permessi meħtieġa. Il-Kunsill esiġa mal-Pulizija li dan l-abbuż li kien qiegħed isir minn diversi kumpaniji f'diversi toroq irid jieqaf.

Apparti minn hekk din matul 2016 il-Kunsill kellu diversi laqgħat ma' Transport Malta sabiex is-servizz tat-trasport pubbliku jkun addottat skont l-esiġenzi tar-residenti. Infatti matul 2016 fuq l-inizzjattiva tal-Kunsill, il-Gvern Ċentrali zied dawk ir-rotot hekk kif ssuggerixxa l-Kunsill wara konsultazzjoni mar-residenti.

3.4 **Edukazzjoni**

Il-Kunsill ta' Santa Venera ha l-inizzjattiva u nnegozja sabiex matul is-sena 2016 isiru korsijiet tal-kompjuters b'xejn. Infatti matul is-sena bl-ghajnuna tat-TCTC il-Kunsill Lokali nieda dawn il-korsijiet għall-adulti fil-hinjiet ta' filghaxija u kif ukoll fis-sajf ipparteċipa fil-Kids Start fejn tfal bil-vaganzi tas-sajf setgħu jattendu fil-hinjiet ta' filghodu.

F'Mejju 2016 il-Kunsill applika sabiex jipparteċipa fl-iskema tal Gvern tal-*Life Long Learning* sabiex f'din il-lokalita' isir taħrig bażiku tal-lingwa Maltija. Il-frott ta'din l-iskema beda f'Ottubru 2015 fejn l-kors fit-taħrig bażiku fil-lingwa Maltija għal dawk li kienu nteressati li jattendu .

Matul din is-sena il-Kunsill introduċa il-programm 'Aqra Mieghi / *Read with me*' li hu mmexxi mill-Ministeru tal-Edukazzjoni u ċ-Ċentru tal-Litteriżmu tal-Università ta' Malta b'kollaborazzjoni tal-*Malta Libraries*. Dan il-programm ta' qari ta' stejjer u kant ta' taqbiliet hu mmirat għat-trabi u tfal sa tlett snin u hu bla hlas. L-ghan tal-programm hu li jkebbes l-imħabba għall-qari fost it-tfal minn età bikrija permezz ta' loġħob u attivitajiet mimlijin gost flimkien mal-ġenituri/carers tagħhom. Dan il-programm qiegħed isir kull nhar nhar ta' Sibt filghodu gewwa l-bini Amministrattiv tal-Kunsill.

3.5 Saħħa

F'din is-sena l-Kunsill Lokali flimkien mad-Dipartiment tas-Saħħa ha hsieb sabiex isiru laqgħat ta' informazzjoni fuq dwar l-iscreening tal-musrana l-kbira u tas-sider. Fl-2016 sar ukoll korsijiet tal-First Aid lill-Anzjani. Dawn il-laqgħat saru fiċ-Ċentru ta' Matul il-Jum fejn hafna anzjani ipparteċipaw għal din il-laqgħa informattiva. Matul is-sena gew organizzati wkoll diskussjonijiet dwar is-saħħa mid-Dipartiment tal-Kura Primarja.

Din is-sena, bhas-snin preċedenti, il-Kunsill ha hsieb sabiex tinghata t-titqiba stagjonali tal-influenza li giet pprovduta mid-Dipartiment tas-Saħħa għar-residenti li għandhom 'il fuq minn 55 sena.

Il-Kunsill ta' Santa Venera, fuq inizzjattiva tad-Dipartiment tas-Saħħa flimkien mad-Dipartiment tal-Gvern Lokali, bdew jitqassmu l-vouchers POYC – Celiac mill-uffiċċju amministrattiv tal-Kunsill lill-persuni Vendriži li għandhom din il-kundizzjoni.

3.6 Attivitajiet

L-attivitajiet, matul 2016 ma naqsux u l-Kunsill jemmen li dawn huma importanti għal diversi raġunijiet. Wahda minnhom hija li permezz tagħhom tkompli tibni s-sens komunitarju għaliex dawn iservu ta' opportunità biex wieħed jinvolvi ruhu fil-hidma volontarja. Minbarra dan l-attivitajiet iservu biex jesponu l-karattru u l-patrimonju tar-raħal u wieħed japprezza ferm aktar il-wirt li jezisti. Raġuni oħra hija li b'permezz tagħhom jizdied aktar il-kummerċ.

Għat-tieni sena konsekuttiva fi Frar 2016 il-Kunsill għamel attivita' karnivaleska li saret fi Triq il-Kbira San Ġuzepp bis-sehem ta' zeffienu. Nistgħu ngħidu li l-konkorrenza għal din l-attivitata' kienet tajba fejn ipparteċipaw ġenituri u t-tfal ta' etajiet differenti.

Għal Jum l-Omm l-Kunsill ha hsieb sabiex tiġi organizzata quddiesa u festin żgħir ġewwa Istitut Apap għall-anzjani. Din l-attività kienet akkumpanjata bil-partecipazzjoni tas-Socjeta'Filarmonika Santa Venera VM fejn ittella' kuncert żgħir mill-istess banda.

Matul 2016 il-Kunsill flimkien mal-Kunsill taż-Żgħażaġh organizza Clean up day kienet waħda ta' suċċess fejn sar tindif fil-ġnien Romeo Romano u fir-Razzett li jinsab fl-istess ġnien. F'din il-ġurnata inżeraw ukoll fjuri.

Fit-30 t'April giet organizzata l-Isports Day bl-ghajjnuna ta' Aġenzija Żgħażaġh fejn ippartecipaw diversi tfal f'dixxiplini differenti. F'din l-attività ppartecipaw l-ghaqdjet Sportivi kollha tal-Lokal kif ukoll kien hemm il-partecipazzjoni tal-*frame football*.

F'Ġunju permezz tal-fond Attivitajiet Kulturali immiedi mill-Gvern Centrali flimkien ma' l-Awtorita' tat-Turizmu, Farsons flimkien mal-Ghaqdiet Vendriži, saret attività oħra fejn il-Kunsill ta' ġieħ lill-Granmastru Atof de Wignacourt u l-proġett tal-Akkwadott. Propju l-hsieb tal-Kunsill Lokali ta' Santa Venera kien li jfakkar l-400 sena mill-bini ufficċjali tal-akkwedott li kien seħħ propju fil-21 t'April tas-sena 1615 mill-Gran Mastru Wignacourt. Dan il-Gran Mastru, minn butu kien hallas għal dan il-kapolavur li b'permezz tiegħu mir-Rabat spiċċa jwassal l-ilma għal belt Valletta li f'dak iż-żmien kienet mġhonija b'kollox iżda kienet nieqsa ferm mill-ilma. Ta min isemmi li Santa Venera f'dawk iż-żminijiet kienet magħrufa għar-raba' saqwi li kienet imdawwra bihom u diversi raħhala minn madwar il-gżira kienu jiġu propju f'Santa Venera sabiex jixtru l-fjuri mill-ħafna ġonna li kellna fl-imġhoddi. L-arkata ta' Wignacourt li tghaqqad l-Imriehel ma Santa Venera, kienet iġġarfet mill-Ingliži fi żmien il-gwerra. Din l-istess arkata, ħadet postha llum wara diversi snin liema proġett ġie nawgurat ftit tal-ġimġhat ilu. Biex jikkumplimenta l-istess arkata, insibu l-akkawedott li miegħu jgorr storja rikka, storja ta' kapolavur u ta' arti li b'permezz tiegħu il-Belt Valletta giet salvata. F'din is-serata l-Kunsill esprima l-hsibijiet fuq l-importanza tal-ilma u dan meta nafu li propju fiż-żmienijiet ta' llum nafu kemm qed niddependu purament mir-*reverse osmosis*. Nafu ukoll li l-*water table* illum hija huwa prattikament eżawrita u għaldaqstant jehtieg li jinstabu soluzzjonijiet għal kif l-istess ilma b'xi mod jista' jiġi riċiklat.

F'Ottubru għal Jum l-Anzjani, l-Kunsill Lokali ċcelebra dan l-avvenimenti b'quddiesa f'Istitut Apap. Wara l-quddiesa kien hemm festin żgħir għall-Anzjani u n-nanniet preżenti.

F'Novembru l-Kunsill ta' Santa Venera fakkar li Jum it-Tifkira li giet iċcelebrata l-Ħadd 13 ta' Novembru, 2016 fejn wara wkoll tpoġġa bukkett rand quddiem il-lapida li tfakkar lill-vittmi tal-Gwerer li hemm fi Triq il-Kbira San Ġuzepp

F'Diċembru l-Kunsill ħa l-inizzjattiva sabiex isiru it-tiżjin tal-Milied fi Triq il-Kbira San Ġuzepp u f'Misraħ Santa Venera. Apparti minn hekk din is-sena, fis-17 ta' Diċembru fuq l-inizzjattiva tas-Sindku, l-banda filarmonika Santa Venera daret madwar it-toroq Vendriži u ndaqget muzika tal-Milied.

3.7 Partecipazzjoni tal-Kunsill f'attivitajiet Lokali

Fis-sena 2016 il-Kunsill beda l-partecipazzjoni tiegħu flimkien mal-Green Pak dwar Servizz ta' ġbir ta' hwejjeġ mill-Kunsill Lokali Santa. Din kienet inizzjattiva tajba u għaldaqstant il-Kunsill bil-limitazzjonijiet ta' spazju li għandu hadem bi shiħ sabiex noffru dan is-servizz lir-residenti. Intlaħaq ftehim sabiex dan il-ġbir isir kull l-ewwel Tnejn ta' kull xahar.

3.8 Inizzjattivi ohra

Il-Kunsill Lokali ta' Santa Venera flimkien mal-Kunsill taż-Żgħażaġ matul is-sena 2016 ipparteċipa għall-Wirja Nazzjonali tal-Ħortikultura li saret f'Mejju, 2016 billi għamel qoffa mżejna bil-haxix Malti.

Matul 2016 il-Kunsill ħa l-inizzjattiva sabiex ikompli l-kors għar-residenti nteressati ta' kif isiru d-dekorazzjonijiet tal-kejkijiet. Liema kors kien ta' suċċess li dan kompli kemm fuq livell intermedjarju u kif ukoll fil-livell avanzat.

3.9 Komunikazzjoni mar-residenti

Minkejja li b'limitazzjonijiet ta' rizorsi, il-komunikazzjoni mar-residenti baqgħet tinghata importanza kbira. Fl-2016 ma naqasx li l-Kunsill ikompli juza' l-mezzi ta' komunikazzjoni moderni bhal ma hija l-paġna ufficijali fuq Facebook. Din il-paġna kompliet iżżid fil-popolarità u hija mezz kif isir kuntatt aktar faċli mall-pubbliku. Naturalment ninsabu 'l bogħod milli nkunu qed nolqtu lill-maġġoranza tar-residenti u għalhekk il-Kunsill irid ikompli jaħdem halli aktar nies jagħmlu użu minnha.

Matul is-sena 2016 il-Kunsill reġa ppubblika għall-ewwel darba ir-rivista "L-Akkwadott". Din ir-rivista tqassment fir-residenzi kollha madwar Santa Venera. Din ir-rivista hija immirata għal dawk kollha li forsi ma jagħmlux użu ta' siti elettronici u għaldaqstant il-Kunsill ikun jista' jilhaq lil dawn il-familji bl-informazzjoni meħtieġa li tisthoqqilhom.

3.10 Tenders

Lejn l-aħħar tas-sena 2015 il-Kunsill hareġ diversi tenders iżda dawn kienu ġew aġġudikati fis-sena 2016. Dawn it-Tenders kienu:

SVLC/T/02/2015	Bulky Refuse
SVLC/T/03/2015	Maintenance and installation of Traffic Signs
SVLC/T/04/2015	Contracts Manager
SVLC/T/05/2015	Public Convenience

SVLC/T/06/2015 Specific Conditions of Contract and Specifications for Services of the establishment, upkeep and maintenance of All public gardens playgrounds, playing fields, recreational sites and soft areas in Santa Venera in an environmentally friendly manner.

SVLC/T/07/2015 Trasport għaċ-Ċentru ta' Matul il-Jum għall-Anzjani.

Tender Ġbir tal-Iskart

Il-Kunsill hareġ Tender tal-ġbir tal-iskart minhabba l-fatt li wara ċertu nuqqasijiet il-Kunsill ma gēddidx għal sena oħra it-Tender eżistenti. Għal din it-tender il-Kunsill irċieva l-applikazzjonijiet fejn wara li gew skrutinjati mill-bord tal-Aġġudikazzjoni l-istess bord irrakomanda lill-Kunsill lit-Tender tal-ġbir tal-iskart għandha tingħata lil WM Environmental Ltd. Liema kuntratt gie fis-seħħ fl-1 ta' Diċembru, 2016.

3.11 Jum Santa Venera

Matul l-2016 il-Kunsill Lokali ta' Santa Venera zamm l-appuntament annwali tiegħu ta' l-14 ta' Novembru - Jum Santa Venera fejn din is-sena l-Kunsill irċieva sitt nominazzjonijiet u n-nominati għall-Ġieħ Santa Venera 2016 kienu l-mibki s-Sur Charlie Farrugia, is-Sur Bjorn Formosa, is-Sur Alfred Cachia, il-Kor ta' Santa Venera u is-Sur Kyle Darmanin. Wara li saret analiżi skont il-linji gwida, il-Kumitat b'mod unanimu rrakomanda lill-Kunsill li s-Sur Bjorn Formosa sabiex jirbaħ il-Ġieħ Santa Venera 2015. Il-Kunsill qabel ma din ir-rakkomandazzjoni. Waqt l-attività ta' Jum Santa Venera, sar r-rikonnoxximent tal-Ġieħ u ngħata lis-Sur Bjorn Formosa.

3.12 Pjanijiet għas-sena 2017

Il-Pjan ewlieni tal-Kunsill huwa li matul is-sena 2017 jiskatta il-proġett tal-Playing Field tal-Palazz l-Aħmar fejn bil-għanuna tal-Awtorita' tad-Djar, bil-fondi tal-UIF u bil-finanzi tal-Kunsill ser issir *embellishment* ta' din il-playing fejn huwa stmat li dan il-proġett ser ikun jiswa madwar €260,000. Fis-sena 2016 il-Kunsill hadem fuq il-pjanti u għamel l-applikazzjoni mal-MEPA sabiex ikollna l-permessi meħtieġa.

Apparti minn hekk matul is-sena id-dieħla l-Kunsill qiegħed jahseb sabiex jibqa jahdem fuq proġetti oħra ta' toroq madwar din il-lokalita'.

Konkluzjoni

Naturalment huwa impossibbli li tagħti rendikont dettaljat ta' dak kollu li jkun sar u ġara fil-Kunsill iżda tajjeb li wiehed ifakkar li, apparti dan kollu msemmi fuq, il-kunsill, permezz tal-amministrazzjoni, qiegħed jimmaniggja wkoll diversi kuntratti importanti hafna u li fosthom

hemm il-ġbir ta' skart, it-tindif, marki u sinjali ta' toroq, id-dwal tat-toroq u manutenzjoni tal-ġonna. Ninsab konvint però li b'dan kollu wiehed seta' jiehu idea ċara ta' kemm kienet kbira l-hidma tal-Kunsill matul din is-sena. Wiehed irid jifhem ukoll li l-Kunsill waħdu ma jista' jagħmel xejn u għalhekk, li kieku ma kienx għall-involviment ta' numru kbir ta' nies, hafna minn dan ix-xogħol ma kienx jitwettaq. Lil dawn kollha l-Kunsill jiringrazzjahom għall-hidma u l-inkoraġġiment tagħhom.

Michael Mifsud

Segretarju Eżekuttiv

Stephen Sultana

Sindku

Ikkonfermati llum: